



## ಚಿರೊನಾ ಸವಾಲಾಂಚೊ ಸಲಾಡ್

ವಾಂಟ್ತಾ:  
ಸರ್ವಜ್ಞ

■ ಆಚ್ ಕಾಲ್ಚ್ಯಾ ಕಾರ್ಯಕ್ರಮಾಂತ್ ಲೋಕ್ ಚಡ್ ಯೆನಾತ್ಕಾರಿ ಪತ್ರಿಕಾಂ ಲೋಕಾಚೊ ಜಮೊ ಭರೊನ್ ಒಮ್ಮಾತಲೊ ಮ್ಹಣ್ ಯೆತಾನೇ ಕಿತ್ಯಾಕ್ ಸೆವಕ್ ಮಾಮಾ?

ಲೈಲಾ ಲೋಚೊ, ಪುಚ್ಚಿಮೊಗರು

✓ ತುಕಾ ಸಯ್ಯಾಂಗರ್ ಚಿಂವ್ಕ್

ಸಾಂಗ್ಲಾರ್ ಮ್ಹಜೆಂ ಪೊಟ್ ಫುಲ್ ಆಸಾ ಮ್ಹಣಾನಾಯೆ ತಶೆಂ ತಾಂಚಿಯಿ ಸವಯ್.

■ ಪಾವ್ಸ್ ಯೆನಾ ಜಾಲ್ಯಾರ್ ಲೋಕ್ ಸಾಂಗ್ತಾ - ದೆವಾಕ್ ದೊಳೆ ದಿಸಾನಾಂತ್‌ಗಿ? ಪಾವ್ಸ್ ಆಯ್ಲೊ ತರ್, ಅಸೊ ಕಿತ್ಯಾಕ್ ದಿಲೊಯ್ ದೆವಾ. ತರ್, ತುಂ ಸಾಂಗ್ ಸರ್ವಜ್ಞ - ಹಿ ಚೂಕ್ ದೆವಾಚಿಗಿ, ಮನ್ಯಾನ್ ಕೆಲ್ಲ್ಯಾ ಪಾತ್ಯಾಚಿಗಿ?

ಮೆಲ್ವಿನ್ ಸಂತೋಷ್, ವಾಮಂಜೂರು

✓ ತುಂ ಖಿಯ್ಯಾ ಪಾವ್ಚಿ ಖಬಾರ್

ಸಾಂಗ್ತಾಯ್ ಮೆಲ್ಲ್ಯಾ, ದೆವಾನ್ ದಿಲ್ಲ್ಯಾ ಬೆಸಾಂವಾಂಚೊಗಿ ವಾ ಮನ್ಯಾನ್ ಕೆಲ್ಲ್ಯಾ ಪಾತ್ಯಾಂಚೊ.

■ ಆವಯ್ ಬಾಪಯ್ಚೊ ಸಾಕ್ರಿಫಿಸ್ ಭುಗ್ಯಾಂಚ್ಯಾ ದೊಳ್ಕಾಂಕ್ ಕಿತ್ಲೆಂ ಮ್ಹಳ್ಳಾಯಿ ಶೂನ್ಯಾಚ್ ದಿಸ್ತಾನೆ ಸರ್ವಜ್ಞ?

ವಿ. ಪಿ. ಹೊಸ್ಪೆಟ್

✓ ಹೆಂ ಚಿಂತ್ಪ್ ತುಜ್ಯಾ ಮತಿಕ್ ಭಾರಿ

ವೇಳ್ ಕರ್ನ್ ಆಯಿಲೆಂಗಿ ಮ್ಹಣ್ ದಿಸ್ತಾ ಮ್ಹಾಕಾ.

■ ಲ್ಹಾನ್ ಭುಗ್ಯಾಂಚೊ ಹಾಸೊ

ದುಸ್ಮಾನಾಚೆಂ ಮನ್ ಜಿಕ್ತಾ ತರ್ ಚೆಡ್ವಾಂಚೊ ಹಾಸೊ?

ಮೌರಿಸ್ ಡಿಸೋಜ, ಬಿಚ್ಯೆ ಕಾಪಿಕಾಡ್

✓ ಚೆಡ್ವಾಂಚೊ ಹಾಸೊ ನಾಸಾಕಾಯಿ

ಪಾವಯ್ತ್ ಹುಷಾರ್.

■ ಸರ್ಕಾರಾಚೆಂ 'ಉದ್ಯೋಗಾ ಖಾತರಿ' ಯೋಜನಾಚೊ ಮುಖ್ಯ ಉದ್ದೇಶ್ ಕಿತೆಂ ಮಾಮ್?

ಹಿಲ್ಡಾ, ಪುಂಜಾಲ್ ಕಟ್ಟಿ

✓ ಉದ್ದೇಶ್ ಇತ್ಲೊಚ್ ಸರ್ಕಾರಾಕ್

'ಉದ್ಯೋಗ ಖಾತರಿ' ತರ್ ಮ್ಹಜ್ಯಾ ಆನಿ ತುಜ್ಯಾ ತಸಲ್ಯಾಚ್ಯಾ ಉದ್ಯೋಗಕ್ 'ಕತ್ತರಿ'

■ ಹಾಂಗಾ ಏಕ್ಲೊ 'ಆಪುಣ್ ಕುಮ್ಮಾರ್

ಜಾಯ್ತಾಸ್ತಾಂ ಸುಮಾರ್ ವರ್ಯಾಂ ಜಾಲಿಂ' ಮ್ಹಣ್ತಾ. ಹಾಂವೆಂ ತಾಕಾ ಸಮ್ಜಯ್ಲಾರಿ ಕಾನ್ ಹಾಲಯ್ತಾ ತುಂ ಕಿತೆಂ ಮ್ಹಣ್ತಾಯ್?

ರೋಲ್ವಿನ್ ಫರ್ನಾಂಡಿಸ್,

ಬಡನಿಡಿಯೂರು

✓ ಕಾಜಾರ್ ಜಾಂವ್ಪಿ, ಬಾಯ್ಲೆ ಕಡೆನ್

ಪುಣಿಯಿ ಕುಮ್ಮಾರ್ ಜಾತಲೊ ಬಾ ರೊಲ್ವಿ.

■ ಕೃಷ್ಣ ಮ್ಹಗಕ್ ಪಳೆಲ್ಯಾ ತಕ್ಷಣ್

ಸಲ್ಮಾನ್ ಖಾನ್ ಮ್ಹಣ್ತಾತ್, ಪಿಡೆಸ್ತ್, ಅಬಲ್, ನಿರಾಶ್ರಿತಾಂಕ್ ಪಳೆವ್ನ್ ಮದರ್ ತೆರೆಚಾ ಮ್ಹಣಾನಾಂತ್ ಕಿತ್ಯಾಕ್?

ಪೆಜಾರ್ಚೊ ರೊಕಿ

✓ ಪೆಜಾರ್ಚೊ ರೊಕಿ ಪಿಡೆಸ್ತ್, ಅಬಲ್,

ನಿರಾಶ್ರಿತಾಂಕ್ ಪಳೆವ್ನ್ ಮದರ್ ತೆರೆಚಾ

ಮ್ಹಣಾನಾಂತ್ ತರಾಯಿ ವೊಡ್ಡಾ, ಪೂಣ್ ಸಲ್ಮಾನ್ ಖಾನ್ ಬರಿಂ ಮನ್ಶಾತಿಕ್ ಸಮ ಕರುಂಕ್ ಮಾತ್ ವಚಾನಾಕಾ.

■ ಹಿಂದ್ವಂಕ್ ಪಳೆಲ್ಲ್ಯಾರ್ ಮುಸ್ಲಿಂಮಾಕ್ ಜಾಯ್ತಾ, ಮುಸ್ಲಿಂಮಾಕ್ ಪಳೆಲ್ಲ್ಯಾರ್ ಹಿಂದ್ವಂಕ್ ಜಾಯ್ತಾ. ತರ್ ಸರ್ವಜ್ಞ ಕ್ರಿಸ್ತಾಂವಾಂಕ್ ಕೊಣಾಕ್ ಪಳೆಲ್ಲ್ಯಾರ್ ಜಾಯ್ತಾ ಹಾಚ್ಯಾ ವಿಷ್ಯಾಂತ್ ತುಜ್ಚೊ ಅಭಿಪ್ರಾಯ್ ಕಿತೆಂ ಸರ್ವಜ್ಞ?

ಸ್ವೀವನ್ ಪಿಂಟೊ, ಬೋರ್ಕಾಟ್ಲೆ

✓ ಚಿ ಚಿ ಚಿ... ಕಿತೆಂ ಸ್ವೀವನಾ, ಏಕ್

ಕ್ರಿಸ್ತಾಂವ್ ಜಾವ್ನ್ ಮ್ಹಜೆ ಕಡೆನ್ ವಿಚಾರ್ತಾಯ್‌ಗಿ ತುಂ?

ಸವಾಲಾಂ ವಿಚಾರಾ ಆನಿ ಸೆವಕ್ ಪ್ರಕಾಶನಾಚೆ ದೋನ್ ಬೂಕ್ ಬಹುಮಾನ್ ಜಾವ್ನ್ ಘೆಯಾ

### ಬಹುಮಾನಿತ್ ಸವಾಲ್

■ ಆತಾಂಚ್ಯಾ ವ್ಹಡ್ಲ್ಯಾ ವ್ಹಡ್ಲ್ಯಾ ಘರಾಂನಿ ಆಲ್ತಾರಿಚ್ಯಾ ಸಕಯ್ಲ್ಚ್ ಟಿ.ವಿ ದವರಂಕ್ ಕಾರಣ್ ಕಿತೆಂ ಜಾವ್ಪೆತ್. ಸಾಂಗ್ಲಿಗಿ?

ಅವಿಟಾ ಸಂತೆಯೋರ್,

ಹೊಸ್ಪೆಟ್

✓ ಆಲ್ತಾರ್ ದೆವಾಕ್ ಸಂಬಂಧ್

ಜಾಲ್ಲಿ, ಟಿ.ವಿ ದೆಂವ್ಚಾರಾಕ್ ಲಾಗು ಜಾಲ್ಲಿ, ತರ್ ತುಂಚ್ ಸಾಂಗ್ ವಯ್ ಕೊಣಾಕ್ ದವರಿಚೆ ದೆವಾಕ್ ವಾ ದೆಂವ್ಚಾರಾಕ್.

ಹಾಂಗಾ ಸೆವಕಾಕ್ ವರ್ಗಣಿ ಬಾಂದ್ಪೆತ್

ಫೊನ್: 2423870 2427159

ಚಿರೊನಾ ಕಂಪೆನಿ

ಮಿಲಾರ್ ಇಗರ್ಜಿ ಮುಕಾರ್ ಹಂಪನ್‌ಕಟ್ಟಾ ಮುಂಗ್ಕುರ್ - 575 001